

FIL-MORSA TAL-GWERRA:

L-ASSEDJU TA' HAL LUQA, ĠURNATA B'ĠURNATA

1940

2 ta' Mejju

Għal skop ta' manuvri jibda jithares il-*blackout* bejn l-għaxra ta' filgħaxija u ż-żerniq tal-ghada.

27 ta' Mejju

Bhala miżura ta' sigurtà, jibda jithares il-*curfew* bejn il-ħdax ta' bil-lejl u l-hamsa ta' filgħodu.

10 ta' Ġunju

Benito Mussolini jiddikjara gwerri kontra l-Allejadi. Malta, bhala kolonja Ingliża, tidhol immedjatament f'halq in-nar.

11 ta' Ġunju

Il-qawwa ta' l-ajru Taljana taħbat għal Malta għall-ewwel darba. Tinstema' għall-ewwel darba s-sirena f'Hal Luqa. Jaslu l-ewwel refuġjati mill-Kottoneira.

13 ta' Ġunju

Jaqqgħu l-ewwel bombi fil-limiti ta' Hal Luqa.

26 ta' Ġunju

Jaqqgħu l-ewwel bombi fuq ir-rahhal.

6 ta' Lulju

Jaslu fil-Parroċċa żewġ patrijiet Tereżjani mill-Qrendi, Patri Vincenz Zammit u Patri Ġeraldu Deidun.

2 ta' Awissu

Jaslu tnax-il ajruplan tal-ġlied tat-tip "Hurricane" fl-ajrudrom ta' Hal Luqa. Minn dak in-nhar 'il quddiem, l-RAF bdiet tuża l-mitjar tar-rahhal bhala bażi b'konsegwenzi koroh għal Hal Luqa.

3 ta' Settembru

Is-Sur Ġużeppi Penza, surmast ta' l-iskola, jinħatar Assistent Distrettwali għal Hal Luqa. Hu kellu jikkontrolla l-bejgħ ta' hwejjeġ essenzjali li kienu diġa' qed jiskarsaw. Aktar tard, is-Sur Penza laħaq Uffiċjal tal-Protezzjoni.

17 ta' Settembru

Hal Luqa dduq l-ewwel hbit aħrax minn tnax-il Junkers Ju.87 Taljani.

19 ta' Settembru

Tressqet petizzjoni quddiem il-Gvernatur Sir William Dobbie mir-residenti ta' Wied il-Knejjes biex jibda t-tħaffir ta' xeltrijiet pubbliċi.

22 ta' Settembru

Imut l-ewwel Halluqi kaġun tal-gwerra. Dan kien Pawlu Magri, żagħżuġ ta' sittax-il sena li ntliaqat minn bomba hekk kif kien sejjer jistkenn fix-xelter ta' Grezzju Gatt hdejn iċ-ċimiterju ta' San Tumas.

30 ta' Novembru

Saret il-festa ta' Sant'Andrija, b'anqas tiżjin ġewwa u bla ebda armar barra. Il-purċizzjoni ma ħarġitx iżda l-banda tal-King's Own Malta Regiment esegwiet programm fil-pjazza tal-knisja.

24/25 Diċembru

Il-festa tal-Milied fil-knisja saret b'has-soltu iżda minhabba l-*curfew* u l-*blackout* il-funzjoni ta' lejliet il-Milied bdiet fl-4 ta' wara nofs in-nhar flok nofs il-lejl. Nhar il-Milied, it-tfal tar-raħal kienu mistiedna għal festin fis-sala ta' l-iskola tal-Gvern.

1941

16 ta' Jannar

Dehret għall-ewwel darba fuq Malta l-*Luftwaffe* Ġermaniza. Dak in-nhar sar ħbit aħrax fuq il-Port il-Kbir, fejn kien hemm sorgut l-*aircraft carrier* HMS *Illustrious*.

18 ta' Jannar

Jaqqhu l-ewwel bombi Tedeski fuq ir-raħal. Madwar tmenin *bomber* tat-tip Junkers Ju.87 u Junkers Ju.88 ħabtu għal Hal Far, imbagħad erħewlha lejn l-ajrudrom ta' Hal Luqa. Dak in-nhar iġġarfu madwar 21 dar.

21 ta' Jannar

Twieldet l-ewwel tarbija Halluqija f'xelter.

(?) ta' Jannar

L-iskola Primarja tal-Gvern bdiet isservi bħala Kwartier ta' l-irqad għas-soldati Ingliżi. It-tagħlim kompli sejjer fi djar privati mxerrda mar-raħal kollu.

3 ta' Frar

L-iskola tal-Gvern reġgħet fethet b'mod regolari wara li sfrattat ma' l-ewwel attacki Tedeski. F'xandira fuq ir-*Rediffusion* il-Gvernatur Dobbie tkellem dwar il-possibilità ta' invażjoni.

21 ta' Frar

Thabbret il-liġi tal-lieva. L-irġiel Halluqin kollha ta; għoxrin u wiehed u għoxrin sena kellhom jingagġaw fil-forzi armati.

26 ta' Frar

44 *bomber* tat-tip Junkers Ju.87 u Ju.88 ħabtu għall-ajrudrom. Tul l-attakk iġġarfu 31 dar, disġħa minnhom fil-misraħ, fosthom il-Każin "Sant'Andrija" li tista' tgħid inqered għal kollox. B'xorti tajba, il-Knisja Parrokkjali ħelsitha hafif. Hafna minn dawk li sfaw bla dar, telqu mir-raħal wara li spiċċa l-ħbit.

4 ta' Marzu

Bħala prekawzjoni, il-kwadri ta' Sant'Andrija, ta' Santa Marija, tar-Rużarju, ta' San Duminku u tal-Kurċifiss tneħħew mill-Knijsa u ttieħdu fil-Kunvent tad-Dumnikani r-Rabat.

5 ta' Marzu

Il-Ġermaniżi wettqu b'suċċess kbir attakk aħrax fuq l-ajrudrom. F'dan il-ħbit ħadu sehem madwar 60 *bomber* u 40 *fighter*.

8 ta' Marzu

Waslu r-raħal żewġ patrijiet Dumnikani, Patri Reġinald Debono u Patri Ambroġ Darmanin biex jgħinu fil-ħidma pastorali tal-Parroċċa. Huma damu hawn ħames xhur.

1 ta' April

Minn dak in-nhar 'il quddiem, l-uffiċjali tal-Protezzjoni bdew jiddedikaw il-jum kollu għall-qadi ta' din il-kariga.

7 ta' April

Beda r-razzjon. Fost ħwejjegħ essenzjali li bdew jitqasmu f'din l-iskema insemmu z-zokkor, il-kafè, is-sapun u s-sulfarin.

29/30 ta' April

F'dan il-lejl sar l-ehrex ħbit mill-ajru li gżiritna ġarrbet sa dak in-nhar. Wahda mill-mini ta' l-għadu radmet ix-xelter privat ta' Ċensu Ġerada. It-tletin ruħ maqbuda hemm ġew għaddew minn martirju shiħ sakemm inħarġu minn taħt ir-rovini. B'xorti tajba kulħadd ħelisha ħafif.

15 ta' Mejju

Igġarfu xi djar fi Triq Sant'Andrija. F'dan iż-żmien il-qilla tal-għadu kienet għoddha battiet u l-bombi mixħuta fuq ir-raħal saru anqas spissi.

(?) ta' Awissu

Tlesta t-tħaffir tax-xeltrijiet pubbliċi. Ħafna nies bdew jgħixu taħt l-art meta l-attakki reġghu bdew jħraxu. Qalb il-ħmieġ u r-rassa, il-ħajja kienet tassew iebsa. Ma' dawn kellhom jizdiedu l-iskarsezzi ta' l-ikel u n-nuqqas ta' rقاد.

4/5 ta' Diċembru

Il-*Luftwaffe* reġghet bdiet turi snienha. Tul dan il-lejl l-ajru kien ħuġġieġa wahda.

7 ta' Diċembru

Saret il-festa ta' Sant'Andrija. Iċ-ċelebrazzjonijiet kienu jinkludu vespri mużikat u panigierku. Il-banda tal-KOMR reġghet esegwiet programm fil-misraħ tal-knisja.

1942

2 ta' Jannar

It-theddida ta' invażjoni reġgħet bdiet tidwi fil-beraħ wara li saret taħdita fuq it-thejjijiet kontra attakk simili.

8 ta' Jannar

Jum traġiku għal Hal Luqa. Il-ħbit ta' dak in-nhar ħalla xejn anqas minn sitt vittmi: Ġuża Psaila (25 sena), Marija Camenzuli (77), Pietru Vella (70), Tereza Sammut (68), Ġużeppi Penza (76) u Roża Vella (47). Iġġarfu wkoll għaxart idjar.

19 ta' Jannar

Bdew jiffunzjonaw il-Kċejjen tas-Soppa fid-distrett. Dawn kienu jipprovdu tisjir lil tar-*relief*.

12 ta' Frar

Sar attakk qawwi fuq l-ajrudrom. F'Hal Luqa oġġarfu xejn anqas minn 29 dar filwaqt li 20 dar oħra ġarrbu xi hsarat.

8 ta' Marzu

Bdied l-ehrex offensiva mill-ajru kontra Malta li damet sejra bla waqfien għal xahar shiħ. Dak in-nhar mietu żewġ Halluqin oħra: Pietru Farrugia (58 sena) u Pietru Saydon (45). Il-bombi reġġghu għamlu hsara kbira.

20 ta' Marzu

L-attakki komplew jifhraxu. Madwar 170 ajruplan Ġermaniż kienu jtiru fuq Malta. F'April in-numru ġieli laħaq 300.

9 ta' April

L-aktar jum iswed tal-gwerra. Is-sirena daqqet fis-sagħtejn nieqes kwart ta' wara nofs in-nhar; kien il-242 sinjal ta' attakk mill-ajru. 60 *bomber* ħabtu għall-Port il-Kbir u l-ajrudrom. Disa' Junkers Ju.87 magħrufa aħjar bħala *Stukas* ħebbu għar-raħal b'konsegwenzi tal-biża'. 23 mit-32 ruħ li kien hemm jistkennu fix-xelter ta' Triq Papa Innoċenzju tilfu ħajjithom meta bomba tal-ghadu nifdet il-blat u faqqgħet ġiebjja fil-qrib. Il-vittmi kollha kienu: Ġużeppa Abdilla (9 snin), Luċenzja Attard (41), Ġużeppi Attard (21), Salvina Attard (19), Indi Attard (8), Mikiel Attard (11), Toninu Attard (8), Kola Attard (6), Paskalina Attard (3), Karmnu Azzopardi (62), Franġisku Barbara (31), Ġanni Barbara (10), Indri Barbara (5), Karmena Barbara (10 xhur), Indri Farrugia (11-il sena), Salvu Farrugia (8) Rużar Farrugia (6), Ġużeppi Farrugia (5), Felicissima Farrugia (38), Indri Farrugia (16-il xahar), Karmenu Farrugia (4 xhur) Ċikku Schembri (11-il sena) u Grezzju Schembri (53).

Żewġ persuni oħra, Ċensu Vella (20 sena) u Ġammari Ellul (51 sena) tilfu ħajjithom fl-istess jum bil-bombi li waqqghu fil-Wisgħa. Bombi oħra ġarrfu bosta djar fi Triq San Pawl, Triq id-Dokkiena, Triq Valletta, Triq il-Ġdida, Triq Santa

Marija, Triq San Ġużepp. Il-Każin tal-Banda Unjoni fi Triq Sant'Andrija ġarrab ħsarat kbar. Biss l-aġġar ħsara ġarbitha il-Knisja Parrokkjali. Il-ġenb tar-Rużarju u l-altar tal-Qalb ta' Ġesù saru ħerba waħda. Il-koppla nfethet u ntllet kollha konsenturi. Ir-*raiders past* ngħata fis-sagħtejn u tnax-il minuta. Hekk kif intemm l-attakk wasal Hal Luqa l-Gvernatur Dobbie li ssorvelja l-ħidma tas-salvataġġ fi Triq Papa Innoċenzju.

10 ta' April

L-Isqof Mauro Caruana żar ir-rahāl biex jeżamina l-ħerba fil-Knisja.

15 ta' April

Ir-Re Ġorġ VI ta' l-Malta l-oġħla ġieh li setgħet tagħti l-Kuruna Inġliża b'rikonoxximent għall-qlubija kbira li l-poplu kien qed juri fi żminijiet hekk diffiċli.

4 ta' Mejju

L-Uffiċċju tal-Protezzjoni sar ħerba waħda. Reġgħet intlaqtet il-knisja u ġarrbet ħsara l-kupletta tal-Kappella ta' Twelid.

5 ta' Mejju

Ir-rażżjon tal-ħobż kompli jonqos. Il-ġuħ kien qed jagħfas ġmielu.

23 ta' Mejju

Żewġ aħwa subien, Karmnu u Indi Farrudia, ndarbu b'bomba li sabu f'għalqa. Indri (8 snin) miet dak in-nhar stess.

15 ta' Ġunju

Fil-Port il-Kbir daħlu l-uniċi żewġ bastimenti tal-*convoy* li telaq minn-Ġibiltà. Il-karestija kienet ilha tagħfas mill-bidu tas-sena, iżda issa s-sitwazzjoni kienet f'xifer id-disperazzjoni.

4 ta' Lulju

Miet Indri Coleiro (55 sena) wara li ntliaqtat minn bomba fi Triq il-Karmnu hu u ġej lura mill-għalqa.

14 ta' Lulju

Fethet l-ewwel *Victory Kitchen* f'Hal Luqa. Dak in-nhar marru jieklu mat-300 ruħ. Il-Kċina kienet f'Nru 116 Triq San Ġużepp, biss aktar tard infethu oħra fi Triq il-Karmnu, Triq San Pawl u Triq il-Ġdida. Il-*Victory Kitchens* taffew xi ffit l-għaks li kien jaħkem.

19 ta' Lulju

F'Misraħ il-Knisja, tlaqqgħet parata mill-voluntieri Halluqin taħt it-tmexxija ta' l-Penza. Huma ġew spezzjonati mill-Brigadier C.T. Beckett, Kap Kmandant tat-truppi f'Malta.

23 ta' Lulju

Miet Karmenu Mallia (75 sena) li ntradam fid-dar tiegħu f'Misraħ il-Knisja. Kien l-aħħar vittma tal-gwerra.

26 ta' Settembru

Il-midalja tal-*George Cross* nġiebet Hal Luqa mill-Kummissarju tal-Pulizija Kissaun. Il-kapillan Dun Ġużepp Debono għamel diskors ta' l-okkażjoni fil-waqt li l-banda tal-Lancashire Fusiliers daqqet l-innijiet ta' Malta u l-Ingilterra.

11 ta' Ottubru

Il-*Luftwaffe* bdiet l-aħħat attakk tagħha fuq Malta.

13 ta' Ottubru

Iġġarfet l-aħħar dar fir-raħal. Matul il-gwerra kollha hu kkalkolat li nqerdu madwar tmenin fil-mija tar-residenzi lokali.

27 ta' Ottubru

Waqqhet l-aħħar bomba fuq ir-raħal li m'għamlet ebda ħsara.

6 ta' Diċembru

Saret il-festa ta' Sant'Andrija. It-tielet festa tul il-gwerra kellha ssir qalb it-tiġrif tal-knisja iżda ċ-ċelebrazzjonijiet interni saru bil-pompa tas-soltu. Filgħaxija daqqet il-banda tar-RMA.

1943

31 ta' Jannar

Twieldet l-aħħar tarbija fix-xeltn.

8 ta' Mejju

Intemm it-tieni assedju. Il-Halluqin infexxew f'dagħdiegħa ta' ferħ u daqqew il-qniepen tar-rebħa.

NOTA:

Matul il-gwerra, mietu ħames Halluqin oħra li madankollu tilfu ħajjithom waqt li kienu qed jaħdmu barra r-raħal. Il-vittmi kienu: Ġorġ Zahra (49 sena – 8/4/41), Karmnu Gatt (51 sena – 7/5/41), Saver Demicoli (15-il sena – 29/12/41), Xandru Bonnici (39 sena – 24/3/42) u Lorry Cassar (19-il sena – 7/4/42) Il-parti l-kbira ta' din l-informazzjoni hi msejsa fuq iż-żewġ xogħlijiet ta' Dun Ġużepp Micallef: "Raħal fi Gwerra" (1978) u "Hal Luqa, Niseha u Ġrajjietha" (1975).

Mario Cassar